

# افغانستان آزاد – آزاد افغانستان

AA-AA

چو کشور نباشد تن من مباد  
همه سر به سر تن به کشتن دهیم

بدین بوم و بر زنده یک تن مباد  
از آن به که کشور به دشمن دهیم

[www.afgazad.com](http://www.afgazad.com)

[afgazad@gmail.com](mailto:afgazad@gmail.com)

Political

سیاسی

بسمل

۰۵ جولای ۲۰۱۲

## د هر ناورين او بدبختی مسؤولیت د امریکا په غاړه ده

دا دی له امریکایي اشغال څخه لس کاله تېراو ايله بي په لسم کال اسامه کبانو ته وروسیاره .  
زه فکر کوم اوس هر چاته روښانه ده، چې نه خو اسامه دنیویارک دبرجونو دنړېدو طراح و او نه یې دابدول  
امکانات درلودل .  
دا خو وخت دی چې پخپلو قدمونو کې مورله ځان سره د رازونو تر حریمه پورې رسوي .  
مانا دنیویارک په ډرامه اوس دنړی مطلق اکثریت باوري دی چې دا لوبه پخپله امریکا کړې ده .  
دنیویارک له پېښې څخه دوه ورځې مخکې مسعود والوت .  
وېل کيږي ، چې دمسعود په الوزونه کې قسیم فهیم، غبرگ عبدالله، یونس قانوني او یوڅو نورو شورای نظاری  
قوماندانانو لاس درلود .  
پورتنی غبرگي پېښې دننني اشغال لپاره پلمې وې .  
دسیمې تر سینه لاندې کولو لپاره دامریکایانو خیال پلو رښتیني بڼه غوره کړه خو تر انجامه به لا ډېرې کوڅې  
ولري ځکه چې پخپله امریکایانو زموږ خاورې ته نړیواله جگړه راوړه .  
نړیواله په دې مانا چې په افغانستان کې څو اړخیزه جگړه دوام لري په دې جگړه کې یو شمېر بهرنیان او ځیني  
ناولي کورنی څېرې دخپل عمر بقا ویني .  
امریکایانو دستراتیژیک تړون لپاره دخپلو مزدورو دندورچیانو په مټ دا یو نیم کال نغاري وغربولي څو ددې  
تړون په نوم دافغانستان اشغال ته مشروعیت ور وبخښي .  
دکابل پېژواني ادارې دا تاریخي جنایت وکړ خو دولسي پاڅونونو دمخنیوي لپاره یې دپوځي اډو خبرې دیو کال  
لپاره وځنډولي .  
دا په داسې حال کې ، چې لا وار دمخه دامریکا په خوښه دپوځي اډو تاسیسات آن لا په هغه وخت کې ترنیمایي  
پورې رسېدلي وو کله، چې افغان دښمن امریکایي سناتور روهاباکر دافغانستان د تجزیې لپاره دوستم، محقق،  
ضیامسعود او یو څو نورې منفورې څېرې دالمان برلین ښار ته را غوښتي وې .

ستاسو دوخت په پام کې نیولو سره خبره نوره نه اوږدوم یوازې په مسؤلیت سره دومره عرض کوم، چې دپوشمېر مغزورو او سرتېمبه امریکایي سیاست والو له لاسه به نه یوازې زموږ گران هېواد لانور هم پسي وځپل شي، بلکې ددریمې نړیوالې جگړې امکانات به هم برابر کړي .  
اوس چې روسان په امریکایانو ملنډې وهي او ترانزیتي لارې ورکوي دادخپلوي له مخې نه دي دا د امریکایانو دتباهي لپاره دي .

امریکایان هم اوس یو څه په ځان پوه شوي دي له همدې کبله دختي پوزه جوړول غواړي ځان ته .  
دوی به په داسې حال کې خپلې پښې سپکې کړي، چې له بده مرغه باید ولیکم زموږ په ملک کې به کورنۍ جگړه پیل شوې وي .

دامریکایانو د لس کلن اشغال یو بل افت به زموږ کورنۍ جگړه وي چې لا له اوسه یې تیار گوگر په لاس کې ورته نیولي دي .

**لنډه یې دا، چې دهرناورین او بدبختي مسؤلیت دامریکا په غاړه دی .**

**ستاسو دلا پوهاوي لپاره دا لاندې مطلب ستاسو خدمت ته وړاندې کيږي :**

**"نیویارک تایمز: بسم الله محمدی در کورنی جگړی لپاره تیاری نیسی"**

د امریکې مشهورې ورځپاڼې (نیویارک تایمز) په پرونی گڼې کې لیکلې، چې په ۲۰۱۴ کال کې د بهرنیو ځواکونو تر وتلو وروسته یو ځل بیا په افغانستان کې د کورنۍ جگړې امکان شته.

ورځپاڼه لیکي چې د شمال ټلوالې پخوانی جنګسالار او د کورنیو چارو اوسنی وزیر هڅه کوي د بهرنیو ځواکونو تر وتلو وروسته د یوې کورنۍ جگړې لپاره ځان تیار کړي.

د ورځپاڼې په وینا بسم الله محمدی چې پخوا د دفاع وزارت لوی درستیز و، یو زیات شمېر پښتانه پوځیان له شمالي سیمو څخه لرې کړل او پر ځای یې په تاجیکانو کې خپل پلویان وگومارل. وروسته ولسمشر کرزي د همدې اندېښنې له امله نوموړی له دفاع وزارت څخه لرې او د کورنیو چارو وزیر وټاکه، خو نوموړي په کورنیو چارو وزارت کې هم پخوانی تگلاره غوره کړه.

د یادونې وړ ده چې ولسمشر کرزي د ټولو امنیتي چارو واگې بیا خپل لومړي مرستیال مارشال قسیم فهیم ته سپارلې دي، چې هغه بسم الله خان او د شورای نظار نورو قومندانانو ته ازاد لاس ورکړی دی او د ولسمشرۍ په مانې کې د هغوی له کرنو دفاع کوي.

د امنیت په ریاست کې که څه هم تر ډېرې مودې وروسته یو پښتون رییس شوی، خو نوموړي هم د مارشال له وېرې تر اوسه په دغې ادارې کې اړین سمون نه دی راوستی.